

स्वीकृत मिति :- २०७३।१२।०६
पहिलो संशोधन:- २०७४।०२।१८
द्वास्रो संशोधन:- २०७५।०४।२५
तेस्रो संशोधन:- २०७७।१०।०४

विद्युतीय आमसञ्चार माध्यमहरूलाई वितरण गरिने लोककल्याणकारी विज्ञापन वितरण सम्बन्धी कार्यविधि, २०७३

प्रस्तावना :-

जनताको सूचना पाउने हकको सुनिश्चिता प्रदान गर्न जनतासम्म सूचना तथा समाचारहरू पुर्याउने आमसञ्चार माध्यमहरूको दिगो विकासमा टेवा पुर्याउन सरकारले लोककल्याणकारी विज्ञापनहरू उपलब्ध गराउने नीति लिएको छ । विद्युतीय सञ्चार माध्यमहरूलाई लोककल्याणकारी विज्ञापन उपलब्ध गराउने कार्यलाई निष्पक्ष, पारदर्शी र व्यवस्थित गर्न देहाय बमोजिम कार्यविधि बनाई लागु गरिएको छ ।

- कार्यविधिको नाम र प्रारम्भ :-** (१) यस कार्यविधिको नाम "विद्युतीय आमसञ्चार माध्यमहरूलाई वितरण गरिने लोककल्याणकारी विज्ञापन वितरण सम्बन्धी कार्यविधि, २०७३" रहेको छ ।
(२) यो कार्यविधि तुरुन्त प्रारम्भ हुनेछ ।

- परिभाषा :-** विषय प्रसंगले अर्को अर्थ नलागेमा यस कार्यविधिमा,

- "विद्युतीय सञ्चार माध्यम" भन्नाले नियमानुसार दर्ता भई नियमित रूपमा प्रसारणमा रहेका टेलिभिजन, रेडियो र एफ.एम. रेडियो समेतलाई वुझाउनेछ ।
- "मन्त्रालय" भन्नाले सञ्चार तथा सूचना प्रविधि मन्त्रालय सम्झनुपर्छ ।
- "समिति" भन्नाले प्रसारण संपरीक्षण समिति सम्झनुपर्छ ।
- "जिल्ला अनुगमन समिति" भन्नाले दफा १६ बमोजिम गठित अनुगमन समिति सम्झनुपर्दछ ।
- "लोककल्याणकारी विज्ञापन" भन्नाले सञ्चार तथा सूचना प्रविधि मन्त्रालयले प्रसारण गर्न दिएको चेतनामूलक एवं सूचनामूलक सामग्री सम्झनुपर्छ र सो शब्दले प्रकोपको अवस्थामा प्रसारण गर्न दिएको सूचना वा सन्देशमूलक सामग्रीलाई समेत जनाउँदछ ।

३. प्रसारण संपरिक्षण समितिको गठन :- (१) विद्युतीय सञ्चार माध्यमहरूको लागि समन्वय गर्ने र विद्युतीय सञ्चार माध्यमको बर्गीकरण तथा अनुगमन गर्न देहाय बमोजिमको प्रसारण संपरिक्षण समिति रहनेछ :-

(क) सहसचिव, सञ्चार महाशाखा, सञ्चार तथा सूचना प्रविधि मन्त्रालय – संयोजक

(ख) प्रेस काउन्सिल नेपाल, प्रतिनिधि – सदस्य

(ग) नेपाल पत्रकार महासंघ, प्रतिनिधि – सदस्य

(घ) शाखा प्रमुख, आर्थिक प्रशासन शाखा, सञ्चार तथा सूचना प्रविधि मन्त्रालय - सदस्य

(ड) नेपाल मिडिया सोसाइटी, सामुदायिक रेडियो प्रसारक संघ (ACORAB), ब्रोडकास्टिङ एसोसिएसन अफ नेपाल (BAN),

रेडियो ब्रोडकाष्टर्स फोरम अफ नेपाल (RBF Nepal) का अध्यक्ष वा निजले

तोकेको प्रतिनिधि एक एक जना गरी जम्मा चार जना – सदस्य

(डृ) आमसञ्चर क्षेत्रमा क्रियाशिल पत्रकारहरू मध्येवाट मन्त्रालयवाट

मनोनित दुईजना -सदस्य

(च) शाखा प्रमुख, प्रेस तथा सूचना समन्वय शाखा, सञ्चार तथा सूचना

प्रविधि मन्त्रालय – सदस्य सचिव

(२) समितिले आवश्यकता अनुसार सम्बन्धित विषय विज्ञलाई बैठकमा आमन्त्रण गर्न सक्नेछ ।

(३) समितिले बैठक सम्बन्धी कार्यविधि आफै निर्धारण गर्नेछ ।

(४) समितिको सचिवालयको काम प्रेस तथा सूचना समन्वय शाखाले गर्नेछ ।

४. संपरिक्षण समितिका काम, कर्तव्य र अधिकारहरू: (१) समितिको काम, कर्तव्य र अधिकार देहाय बमोजिम हुनेछः-

(क) लोककल्याणकारी विज्ञापनको आवेदन मागको सूचना प्रकाशन तथा प्रसारण गर्ने,

(ख) प्राप्त आवेदनहरू छानविन गरी शर्त पुरा गरेका विद्युतीय सञ्चार माध्यमहरूलाई लोक कल्याणकारी विज्ञापन प्रसारणको लागि कायदिश जारी गर्नका लागि मन्त्रालय समक्ष सिफारिस गर्ने,

- (ग) लोक कल्याणकारी विज्ञापन प्रसारणको अनुगमन गर्ने,
- (घ) प्रसारण गरिने लोक कल्याणकारी विज्ञापनको छनौट गर्ने, प्रसारण तालिका निर्धारण गर्ने, प्रसारणको समय र रकम निर्धारण गर्ने,
- (ड) विद्युतीय सञ्चार माध्यमको वर्गीकरण सिफारिस गर्ने,
- (च) लोक कल्याणकारी विज्ञापन निर्माणमा सिफारिस गर्ने।
- (छ) समितिले निर्णय गरेका अन्य कामहरू।

५. सूचना प्रकाशन तथा फाराम भर्ने (१) समितिले लोक कल्याणकारी विज्ञापन वितरण गर्नका विद्युतीय आमसञ्चार माध्यमको वर्गीकरण गर्न न्यूनतम पैंतीस दिनको समयावधि दिई रेडियो तथा टेलिभिजनवाट सूचना प्रसारण गर्नुपर्नेछ ।

(२) उपदफा (१) बमोजिम प्रसारण भएको सूचनामा उल्लेखित म्याद भित्र प्रसारण संस्थाहरूले विज्ञापन प्रसारणमा भाग लिन अनूसूची १ बमोजिमको ढाँचामा फाराम भरी मन्त्रालयमा दर्ता गर्नुपर्नेछ ।

(३) उपदफा (२) बमोजिमको म्याद भित्र फाराम बुझाउने म्याद गुज्रेमा दर्ता शुल्कको पच्चिस प्रतिशत विलम्ब शुल्क बुझाई थप सात दिनको म्याद भित्र दर्ता गर्न सक्नेछ ।

(४) वर्गीकरणमा भाग लिन पेश गर्ने फाराम मन्त्रालयको प्रेस तथा सूचना समन्वय शाखावाट प्राप्त गर्न सक्नेछ । साथै मन्त्रालयको वेबसाइटबाट डाउनलोड गरी फाराम प्राप्त गर्न सक्नेछ ।

(५) वर्गीकरणमा सहभागी हुने विद्युतीय आमसञ्चार माध्यमले प्रत्येक वर्षका लागि वर्गीकरणको फाराम साथ देहाय बमोजिमको दर्ता शुल्क बुझाउनु पर्नेछ ।

- (क) टेलिभिजनको लागि एक हजार रुपैया मात्र,
- (ख) रेडियो, एफ.एम. रेडियो तर्फ पाँच सय रुपैया मात्र ।

(६) प्रसारण संस्थाहरूले वर्गीकरणको फाराम दर्ता मन्त्रालय वा सञ्चार तथा सूचना प्रविधि मन्त्रालयको संयन्त्रमा नगद तिरेको रसिद संलग्न गरी दर्ता गराउनु पर्नेछ । साथै नेपाल सरकारको राजस्व खातामा रकम जम्मा गरेको भौचर वा मन्त्रालयको नाममा खिचिएको बैंक ड्राफ्ट संलग्न गरी कुरियरबाट र भौचर स्क्यान गरी मन्त्रालयको इमेल ठेगानाबाट पनि फाराम भेरेर दर्ता गराउन सक्नेछ ।

६. विद्युतीय आमसञ्चार माध्यमहरूको वर्गीकरण र श्रेणी विभाजन :- (१) दफा ५ बमोजिम दर्ता भएका र दफा ७ बमोजिमका शर्त पूरा गरेका आम सञ्चार माध्यमहरूको समितिको सिफारिसमा

मन्त्रालयले देहाय बमोजिम विद्युतीय आमसञ्चार माध्यमहरूको वर्गीकरण र श्रेणी विभाजन गर्नेछः-

(क) विद्युतीय आमसञ्चार माध्यमहरू मध्ये रेडियो, एफ.एम. रेडियोको हकमा वाट क्षमताको आधारमा तीन तहमा वर्गीकरण गरिनेछ ।

(१) २५० वाट सम्म

(२) १००० वाट सम्म

(३) सो भन्दा माथि

(ख) टेलिभिजन प्रसारण संस्थाहरूलाई प्रसारणको प्रविधिको आधारमा देहाय बमोजिम वर्गीकरण गरिनेछ ।

(१) स्याटेलाइट टेलिभिजन

(२) टेरिस्टेरियल टेलिभिजन

(३) लोक कल्याणकारी विज्ञापनको लागि वर्गीकृत हुन तथा विज्ञापन प्राप्त गर्न आवश्यक प्रमाण प्रसारण संस्थाहरूले जुटाउन पर्नेछ ।

(४) समितिले स्थानीय प्रशासन, जिल्ला हुलाक, नेपाल पत्रकार महासंघको जिल्ला शाखा आदिसँग तुझि (Cross Check) प्रसारणको यथार्थता परीक्षण, निरीक्षण तथा बजार सर्वेक्षण गरी वर्गीकरण तथा विज्ञापन उपलब्ध गराउन सक्नेछ ।

(५) नियमित प्रसारणमा आएको एक वर्ष पुगेपछि मात्र कुनै पनि प्रसारण संस्था लोक कल्याणकारी विज्ञापनको लागि योग्य हुनेछ र आगामी वर्ष विनियोजन हुने लोक कल्याणकारी विज्ञापनको रकम वाँडफाँटमा सहभागी हुन पाउनेछ ।

(६) स्थानीय भाषामा समाचार वा कार्यक्रम उत्पादन तथा प्रसारण गरेको प्रसारण संस्थालाई प्राथमिकता दिईनेछ ।

(७) विद्युतीय सञ्चार माध्यमको प्राविधिक मूल्यांकनका लागि समितिले विशेषज्ञको सहयोग लिन सक्नेछ ।

७. **विद्युतीय आमसञ्चार माध्यमहरूले पालना गर्नुपर्ने शर्तहरू :** आमसञ्चार माध्यमहरूले वर्गीकरणमा समावेश हुन तथा लोक कल्याणकारी विज्ञापन प्राप्त गर्नको लागि देहायका शर्तहरू पूरा गरेको हुनुपर्नेछ ।

- (क) नेपालको संविधान र प्रचलित कानूनहरूको पालना गरेको,
- (ख) प्रत्येक वर्ष नवीकरण भएको,
- (ग) कर चुक्ताको प्रमाण पेश गरेको,
- (घ) लेखा परीक्षण प्रतिवेदन समावेश गरेको,
- (ङ) श्रमजीवि पत्रकार सम्बन्धी ऐन र नियम पालना गरेको,
- (च) आचार संहिता पालना गरेको,
- (छ) तीस प्रतिशत भन्दा बढी कार्यक्रमहरू रिले प्रसारण नगरेको,
- (ज) टेलिभिजनको हकमा इजाजत अनुसार टेरिस्टेरियल तथा स्याटलाइटबाट प्रसारण भएको,
- (झ) ३६५ दिनमा कम्तिमा पनि ३३० दिन नियमित प्रसारण भएको,
- (ञ) प्रत्येक दिन कम्तीमा पनि १० घण्टा प्रसारण भएको ,
- (ट) विज्ञापनको समय कार्यक्रमको एकतिहाई भन्दा बढी नभएको ,
- (ठ) विद्युतीय सञ्चार प्रतिष्ठानका अध्यक्ष वा महाप्रवन्धकले प्रसारणको प्रमाणीकरण गरी संलग्न गर्नुपर्ने भनी उल्लेख गरिएका विवरणहरू अनिवार्य रूपमा फारामसाथ संलग्न गरेको हुनुपर्दछ ।
- (ड) प्रसारण गरिने लोक कल्याणकारी विज्ञापनको मिडिया प्लान अनिवार्य रूपमा पेश गर्नुपर्ने छ ।

८. लोककल्याणकारी विज्ञापनको निर्माण : (१) समितिको सिफारिसका आधारमा मन्त्रालयले लोक कल्याणकारी विज्ञापनको विषयवस्तु निर्धारण गर्नेछ ।

- (२) लोक कल्याणकारी विज्ञापनको विषयवस्तु निर्धारण गर्दा सामाजिक साँस्कृतिक विविधतालाई प्राथमिकता दिईनेछ ।
- (३) विज्ञापन निर्माणमा एकरूपता कायम गरिनेछ ।
- (४) लोक कल्याणकारी विज्ञापन निर्माण सम्बन्धी सबै कार्य मन्त्रालयले गर्नेछ ।

९. लोक कल्याणकारी विज्ञापन प्रसारणको मिति, समय तथा आबृति : (१) समितिको निर्णयानुसार प्रसारण संस्थाले लोककल्याणकारी विज्ञापनको लागि विशेष (सुपर) प्राईम, प्राईम तथा साधारण (जनरल) समय छुट्ट्याउनु पर्नेछ ।

- (२) प्रसारण संस्थाले लोक कल्याणकारी विज्ञापन वर्गीकरणको आधारमा दैनिक कति पटक, कुन समयमा, के प्रसारण गर्ने भन्ने सम्बन्धमा समितिले निर्धारण गरे बमोजिम गर्नुपर्नेछ ।
- (३) काठमाडौं उपत्यका र काठमाडौं उपत्यका वाहिरका विद्युतीय सञ्चार माध्यमहरूलाई विज्ञापन सामग्री दिने, प्रसारण विवरण लिने तथा भुक्तानी गर्ने व्यवस्था अलग अलग गर्न सकिनेछ ।
- (४) समितिको निर्देशन प्रसारण संस्थाले अनिवार्य रूपमा पालना गर्नुपर्नेछ ।
- (५) मन्त्रालयलाई विज्ञापन प्रसारणको समयको पूर्व जानकारी उपलब्ध गराउनु पर्नेछ र सो को रेकर्ड मन्त्रालयले सुरक्षित राख्नुपर्ने छ ।
- (६) मन्त्रालयले अनुगमन प्रणालीमा प्रसारित सामग्रीको स्पष्ट प्रमाण खुल्ने गरी रेकर्ड राख्नु पर्नेछ ।
- (७) समितिको सिफारिस अनुरूप वर्गीकृत भई सकेपछि त्यस्ता प्रसारण संस्थाहरूलाई समितिको निर्णय र निर्देशन बमोजिम प्रेस तथा सूचना समन्वय शाखाले प्रसारण गर्ने विज्ञापन तथा प्रसारणको मिति, समय र आवृत्ति तालिका उपलब्ध गराउनु पर्नेछ ।
- (८) प्रसारण सम्बन्धी विवरणलाई मन्त्रालयको वेब साइट मार्फत सार्वजनिक गरिनेछ ।

१०. प्रसारण निरीक्षण व्यवस्था : (१) तोकिए बमोजिम लोककल्याणकारी विज्ञापन प्रसारण भए नभएको सम्बन्धमा मन्त्रालय तथा समितिले अनुगमन निरीक्षण गर्न सक्नेछ ।

- (२) समितिले जुनसुकै समयमा पनि प्रसारण संस्थाको निरीक्षण गर्न सक्नेछ । निरीक्षणको बखत मागेका कागजपत्र देखाउनु सम्बन्धित निकायको कर्तव्य हुनेछ ।
- (३) कुनै आवेदकले मूल्यांकनलाई प्रभाव पार्ने दृष्टिकोणले फाराममा वास्तविकताभन्दा बढी उल्लेख गरेको कुरा निरीक्षण वा प्रसारणको कार्यालयमा भएका अन्य विवरणबाट थाहा हुनगर्ई प्रमाणित भएमा समितिले लोककल्याणकारी विज्ञापन सहयोग वढीमा २ वर्षका लागि स्थगित गर्न सक्नेछ ।
- (४) आमसञ्चार माध्यमले पत्रकारिता सम्बन्धी आचारसंहिता पालना गरेको छ वा छैन निरीक्षण गर्न सक्नेछ ।
- (५) तीन पटकभन्दा बढी आचारसंहिता उल्लङ्घन गरेमा लोक कल्याणकारी विज्ञापनको लागि अयोग्य ठहरिनेछ ।
- (६) गाली बेइज्जती सम्बन्धी मुदामा अदालतबाट दोषी प्रमाणित भएमा एक वर्षसम्मका लागि लोक कल्याणकारी विज्ञापन उपलब्ध गराइनेछैन ।

(७) आमसञ्चार माध्यमले नियमानुसार तिर्नुपर्ने कर फछ्यौंट नगरेमा त्यस्ता आमसञ्चार माध्यम लोक कल्याणकारी विज्ञापनको लागि अयोग्य हुनेछ ।

११. बजेट बाँडफाँट प्रक्रिया : (१) विज्ञापन निर्माण, प्रसारण तथा प्रशासनिक (समितिको बैठक भत्ता, खाजा र लोककल्याणकारी विज्ञापन प्रसारणको अनुगमन निरीक्षण गर्दा हुने भ्रमण) खर्च विद्युतीय सञ्चार माध्यमहरूका लागि विनियोजित बजेटवाट देहाय बमोजिम बाँडफाँट गरिनेछ :-

(क) विज्ञापन निर्माण तथा प्रशासनिक खर्च (अनलाइनसमेत) का लागि ५ प्रतिशत,

(ख) विज्ञापन प्रसारणका लागि ९५ प्रतिशत ।

(२) लोक कल्याणकारी विज्ञापनको सहयोग वितरणको लागि विद्युतीय सञ्चार माध्यमहरूको अभिलेख समितिले तयार गर्नेछ ।

(३) विज्ञापन प्रसारणका लागि छुट्ट्याइएको रकम मध्ये ३४ प्रतिशत टेलिभिजन र ६६ प्रतिशत रेडियोतर्फ बाँडफाँट गरिनेछ ।

(४) समितिको बैठक वसेको दिन पदाधिकारी तथा आमन्त्रितहरूलाई बैठक भत्ता वापत अर्थ मन्त्रालयको कार्य सञ्चालन निर्देशिका बमोजिम प्रदान गरिनेछ ।

(५) मन्त्रालयले लोक कल्याणकारी विज्ञापन सम्बन्धमा प्रभावकारिता तथा पृष्ठपोषणका सम्बन्धमा देशका विभिन्न भागमा आवश्यकता अनुसार गोष्ठी, अन्तरक्रिया र अनुगमन/निरीक्षण जस्ता कार्यक्रम सञ्चालन गर्न सकिनेछ । सो कार्यक्रमका लागि आवश्यक रकम यसै कार्यविधि अनुसार छुट्ट्याइएको प्रशासनिक खर्चबाट व्यवस्था गर्न सकिनेछ ।

(६) प्रसारण संपरिक्षण समितिका सदस्यहरूको अनुगमन भ्रमण प्रयोजनका लागि भ्रमण खर्च तथा यातायात खर्च नेपाल सरकारका राजपत्रांकित द्वितीय श्रेणी सरह हुनेछ ।

(७) रेडियो, एफ.एम. रेडियो तथा टेलिभिजनका प्रतिनिधि संस्थाहरूसँग समितिको निर्णय बमोजिम ती संस्थासँग समझौता गरी लोक कल्याणकारी विज्ञापनको रकम एकमुष्ट रूपमा प्रदान गर्न सकिनेछ ।

१२. जिल्ला अनुगमन समितिको गठन: (१) लोक कल्याणकारी विज्ञापन प्रसारणको प्रमाण काठमाण्डौ उपत्यका बाहेक अन्य जिल्लाहरूको हकमा देहाय अनुसारको जिल्ला अनुगमन समिति गठन गरिनेछ ।

(क) कार्यालय प्रमुख, जिल्ला हुलाक कार्यालय – संयोजक

(ख) प्रतिनिधि, जिल्ला प्रशासन कार्यालय – सदस्य

(ग) नेपाल पत्रकार महासंघ जिल्ला शाखाका प्रतिनिधि - सदस्य

(२) जिल्ला अनुगमन समितिको बैठक आवश्यकता अनुसार बस्नेछ ।

(३) जिल्ला अनुगमन समितिको काम, कर्तव्य र अधिकार देहाय बमोजिम हुनेछः-

(क) लोक कल्याणकारी विज्ञापन प्रसारणको अनुमति पाएका आफ्नो जिल्ला भित्रका सञ्चार माध्यमहरूले तोकिए बमोजिमको विज्ञापन प्रसारण गरे नगरेको अनुगमन निरीक्षण गर्ने ।

(ख) जिल्ला भित्रका सञ्चार माध्यमहरूले लोक कल्याणकारी विज्ञापन प्रसारण गरिसकेपछि सो विज्ञापन प्रसारण भएको सिफारिस मन्त्रालयमा पठाउने । जिल्ला अनुगमन समितिले गरेको सिफारिसको आधारमा मन्त्रालयले सम्बन्धित सञ्चार माध्यमहरूलाई विज्ञापन प्रसारण वापतको रकम भुक्तानी गर्नेछ ।

१३. विविध: (१) दुर्गम जिल्लामा नियमित सञ्चालन हुने रेडियो, एफ.एम. रेडियोहरूले अन्यत्र सञ्चालन भएका सोही श्रेणीका एफ.एम. रेडियोहरूले पाएको सुविधाको पच्चिस प्रतिशत थप रकम प्राप्त गर्नेछन् तर त्यसको प्रमाण खुल्ने विवरण पेश गर्नुपर्नेछ ।

(२) न्यूनतम पारिश्रमिक निर्धारण समितिको सिफारिसमा नेपाल सरकारले तोकेको न्यूनतम पारिश्रमिक कार्यान्वयन गरेको हुनुपर्नेछ ।

(३) प्रसारण संस्थाले विज्ञापन प्रसारण भएको विद्युतीय प्रसारण (सि.डि.) सहित आवेदन दिएपछि लोक कल्याणकारी विज्ञापन प्रसारणको रकमको भुक्तानी मन्त्रालयको आर्थिक प्रशासन शाखावाट दिइनेछ ।

१४. वाधा अड्काउ फुकाउने : कार्यविधि कार्यान्वयन गर्दा केही अप्ठ्यारो पर्न गएमा सञ्चार तथा सूचना प्रविधि मन्त्रालयले वाधा अड्काउ फुकाउन सक्नेछ ।

१५. खोरेजी र बचाउ : विद्युतीय आमसञ्चार माध्यमहरूलाई वितरण गरिने लोककल्याणकारी विज्ञापन वितरणको मापदण्ड निर्देशिका, २०६६ खोरेज गरिएको छ । सो निर्देशिका बमोजिम भए गरेका कामहरू यसै कार्यविधि बमोजिम भएको मानिनेछ ।

नेपाल सरकार
सञ्चार तथा सूचना प्रविधि मन्त्रालय
सिंहदरबार

विद्युतीय आमसञ्चार माध्यमहरूको लोककल्याणकारी विज्ञापन प्रसारणका लागि दर्ता फारम

अनुसूची १

विद्युतीय आमसञ्चार माध्यमहरूलाई वितरण गरिने लोक कल्याणकारी विज्ञापन वितरण सम्बन्धी कार्यविधि, २०७२

(विद्युतीय सञ्चार माध्यमहरूको लोककल्याणकारी विज्ञापन प्रसारणका लागि दर्ता फारम)।

(१) प्रसारण संस्थाको नामः

(२) ठेगाना:

(३) सञ्चालन भएको स्थानः

(४) सञ्चालक वा सञ्चालक समितिका पदाधिकारीहरूको नामः

(क)

(ख)

(ग)

(घ)

(ङ)

(च)

(छ)

(ज)

(५) प्रसारण संस्थाको क्षमता:

(६) प्रसारण समयः

(७) प्रसारण प्रकृतिः

(८) पालना गर्नुपर्ने शर्तहरूः लोक कल्याणकारी विज्ञापन प्राप्त गर्नको लागि विद्युतीय आमसञ्चार माध्यमहरूले देहायका शर्तहरू पुरा गरेको हुनुपर्नेछ ।

(क) नेपालको संविधान र प्रचलित कानूनहरूको पालना गरेको,

(ख) प्रत्येक वर्ष नवीकरण भएको,

(ग) आयकर PAN नम्बर र कर भुक्तानीको प्रमाण पेश गरेको,

(घ) लेखा परीक्षण प्रतिवेदन समावेश गरेको,

- (ङ) श्रमजीवि पत्रकार सम्बन्धी ऐन र नियम (श्रमजीवि पत्रकार र कर्मचारी तथा उनीहरुलाई भुक्तानी गरेको तलव विवरण) पालना गरेको,
- (च) आचार संहिता पालना गरेको,
- (छ) तीस प्रतिशत भन्दा बढी कार्यक्रमहरु रिले प्रसारण नगरेको,
- (ज) टेलिभिजनको हकमा इजाजत अनुसार टेरिस्टेरियल तथा स्याटलाइटवाट प्रसारण भएको,
- (ट) ३६५ दिनमा कम्तीमा पनि ३३० दिन नियमित प्रसारण भएको,
- (ठ) प्रत्येक दिन कम्तीमा पनि १० घण्टा प्रसारण भएको
- (ड) विज्ञापनको समय कार्यक्रमको एकतिहाई भन्दा बढी हुन हुनेछैन र
- (ढ) नियमित प्रसारण भएको एक वर्ष पुगेको हुनुपर्नेछ ।
- (ण) दर्ताका लागि रेडियोको हकमा दर्ता शुल्क रु. ५०० र टेलिभिजनको हकमा रु. १००० दर्ता शुल्क बुझाउनु पर्नेछ ।
- (९) संलग्न कागजपत्रहरू:
- १.
 - २.
 - ३.
 - ४.
 - ५.
 - ६.
 - ७.
- (१०) अन्य:

हस्ताक्षर

नाम:

पद:

ठेगाना:

फोन नं:

फयाक्स:

ईमेल:

संस्थाको छाप:

मिति: